

дэбурскім правам, гарадзкой прадстаўнічай дэмакратыяй, цэхавай культурой, кнігадрукаваньнем ды іншымі цывілізацыйнымі зрухамі XV—XVI стагодзьдзяў.

Стараадаўнія актавыя кнігі фіксуюць шмат вытворных словаў — *брукаваць* (масцыць брукам), *брукаваньне*, *брукар* (той, хто брукуе), *брукавыя гроши*, або *брукавое* (падатак за пераезд і пастой на бруку).

Брук зазначыў новы ўздым пабытовай культуры. Разам з дахоўкай ён стаўся на стагодзьдзі сымбалем новай эстэтыкі беларускіх местаў і мястэчак.

З часам брук наагул стаў азначаць горад як месца сацыяльнага дзеяння. *На бруку* — значыць: у горадзе. *На віленскім бруку* — гэта ня проста на пэўнай вуліцы, на пэўным чынам замошчанай паверхні, гэта — у тым сацыяльным сусьвеце, які завецца Вільняю.

Але нашы зваяваныя каралі паснулі на пагорках нашай Эўропы, і наўзamen з Усходу прыйшла іншая культура. Мястэчкі ператварыліся ў посёлкі городскага типа, замест разбураных старасьецкіх камяніцаў нарасылі пачварныя спаруды з шкла й бетону, замест дыхтоўнай дахоўкі на стрэхах ляжыць прагнілы шыфэр, а наш *брук* заліты сымядзючым асфальтам.

Выглядае, што ў XXI стагодзьдзі нас чакаюць цяжкія рамонтныя працы...

Бугор

Сярэсук Сокалаў-Воюш

Слова „*бугор*“ прывандравала з мовы старажытных арыяў. Там яно мела значэнне „гнуты“, адкуль ужо няцяжка вывесыці: выгнуты, гарбаты груд.

Некаторыя съцвярджаюць, што слова „*бугор*“ роднаснае з *Бугам* — памежнай беларускай ракой. Можа, таму беларусам сталася зусім бліzkім і зразумелым гутарковаем значэнне слова *бугор*, якое ўзынікла за нашай памяцьцю. *Бугор* — як мяжа. Прыежджых з-за *бугра*, хай сабе і з сацыялістычных краінаў, нязменна суправаджалі гэбэшнікі. Ці ў асобе гіда, ці перакладчыка, ці падасланага суразмоўцы.

Разам з замежнымі таварамі разбэшчвалі душу і сяялі зерне сумневу ўва ўсім савецкім *галасы* з-за *бугра*. Яны былі розныя: палітычныя, музычныя, кінэматаграфічныя. У выніку чалавек пачынаў цікавіцца: а як там насамрэч?

Тыя, хто тым ці іншым чынам апынуліся за *бугром*, пісалі лісты, слалі пасылкі і фатаздымкі. Тыя, хто ўсё гэта атрымлівалі, а таксама іхныя знаёмыя, марылі хаяць б адным вокам глянуць на гэта ўсё пэрсанальна. Ня стала СССР, пачаў зынікаць і выраз „з-за *бугра*“.

Бульба

Сярэсук Сокалаў-Воюш

Бульба — слова-агрэсар. Яго ведаюць усе прышлія на Беларусь іншаземцы. *Бульба* — слова-пятля, якое ашчапервае за глотку адарванага ад сябе беларуса і нагадвае яму, хто ён.

Кажуць, што нават у тых мясыцінах, дзе *бульбу* называюць картопляй, замежнік аднекуль выпорвае недыялектнае: *бульба*.

Навука цвердзіць, што слова „*бульба*“ прыйшло да нас зь нямецкай аль-